



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا حیض کے دوران عورت قرآن مجید کی تلاوت کر سکتی ہے۔؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اہل علم کے ہاں یہ مسئلہ اختلافی ہے :

مجموع فقہاء کرام حالت حیض میں قرآن مجید کی تلاوت کی حرمت کے قائل ہیں، اس لیے عورت حیض میں تلاوت نہیں کر سکتی، اس سے صرف ذکر و اذکار اور دعاء مستثنیٰ ہے جس سے تلاوت کا قصد نہ ہو، مثلاً ”بسم اللہ الرحمن الرحیم، انا للہ وانا الیہ راجعون، ربنا آتینا فی الدنیا حسنة و فی الآخرة حسنة وقنا عذاب النار الخ“ اس کے علاوہ دوسری دعائیں جو قرآن مجید میں وارد ہیں وہ عمومی ذکر میں شامل ہیں

فقہاء نے ممانعت کے کئی ایک امور اور دلائل بیان کیے ہیں :

1- یہ عورت جماع سے جنابت والے کے حکم میں ہے کہ دونوں پر غسل فرض ہوتا ہے، اور حدیث میں ثابت ہے کہ :

علی بن ابی طالب رضی اللہ تعالیٰ عنہ بیان کرتے ہیں کہ

”ان رسول اللہ صلی اللہ علیہ وسلم کان یطعم القرآن وکان لا یحجزہ عن القرآن الا البہائم“

رسول کریم صلی اللہ علیہ وسلم انہیں قرآن مجید کی تعلیم دیا کرتے تھے، اور جنابت کے علاوہ کوئی اور چیز انہیں ایسا کرنے سے نہیں روکتی تھی

سنن ابوداؤد (281/1) سنن ترمذی حدیث نمبر (146) سنن نسائی (144/1) سنن ابن ماجہ (207/1) مسند احمد (84/1) صحیح ابن خزیمہ (104/1) امام ترمذی نے اسے حسن صحیح کہا ہے، اور حافظ ابن حجر کہتے ہیں :

حق یہی ہے کہ یہ حسن کے درجہ کی ہے اور قابل حجت ہے

2- ابن عمر رضی اللہ تعالیٰ عنہما بیان کرتے ہیں کہ نبی کریم صلی اللہ علیہ وسلم نے فرمایا :

”لا تقرأوا فی حائض ولا یحب حیض ان تقرأ“

”حائضہ عورت اور جبئی شخص قرآن میں سے کچھ بھی نہ پڑھے“

سنن ترمذی حدیث نمبر (131) سنن ابن ماجہ حدیث نمبر (595) سنن دارقطنی (117/1) سنن البیہقی (89/1).

لیکن یہ حدیث ضعیف ہے کیونکہ اسماعیل بن عیاش حجازیوں سے روایت کرتے ہیں، اور اس کا حجازیوں سے روایت کرنا ضعیف ہے، شیخ الاسلام ابن تیمیہ رحمہ اللہ کہتے ہیں : حدیث کا علم رکھنے والوں کے ہاں بالاتفاق یہ حدیث ضعیف ہے اھ

دیکھیں : مجموع فتاویٰ ابن تیمیہ (460/21) اور نصب الرایۃ (195/1) اور التلخیص المجیر (183/1).

اور بعض اہل علم حائضہ عورت کے لیے قرآن مجید کی تلاوت جائز قرار دیتے ہیں، امام مالک کا مسلک یہی ہے، اور امام احمد سے بھی ایک روایت ہے جسے شیخ الاسلام ابن تیمیہ نے اختیار کیا اور امام شوکانی نے راجح قرار دیا ہے، انہوں نے کئی ایک امور سے استدلال کیا ہے :

1- اصل میں اس کا جواز اور حلت ہی ہے حتیٰ کہ اس کی ممانعت میں کوئی دلیل مل جائے، لیکن ایسی کوئی دلیل نہیں ملتی جو حائضہ عورت کو قرآن کی تلاوت سے منع کرتی ہو

شیخ الاسلام ابن تیمیہ رحمہ اللہ کہتے ہیں :

”لیس فی منع الحائض من القراءة منصوص صریحاً صحیحاً“

حائضہ عورت کی تلاوت کی ممانعت میں کوئی صریح اور صحیح نص نہیں ملتی

اور ان کا کہنا ہے : یہ تو معلوم ہے کہ نبی کریم صلی اللہ علیہ وسلم کے دور میں بھی عورتوں کو حیض آتا تھا، لیکن رسول کریم صلی اللہ علیہ وسلم نے انہیں قرآن کی تلاوت سے منع نہیں کیا، جس طرح کہ انہیں ذکر و اذکار اور دعاء سے منع نہیں فرمایا

2- اللہ سبحانہ و تعالیٰ نے قرآن مجید کی تلاوت کا حکم دیا اور قرآن مجید کی تلاوت کرنے والے کی تعریف کی اور اسے عظیم اجر و ثواب دینے کا وعدہ فرمایا ہے، چنانچہ اس سے منع اسی وقت کیا جاسکتا ہے جب کوئی دلیل مل جائے، لیکن کوئی دلیل ایسی نہیں جو حائضہ عورت کو قرآن مجید کی تلاوت سے منع کرتی ہو، جیسا کہ بیان بھی ہو چکا ہے

3- قرآن مجید کی تلاوت منع کرنے میں حائضہ عورت کا جہنی پر قیاس کرنا صحیح نہیں بلکہ یہ قیاس مع الفارق ہے، کیونکہ جہنی شخص کے اختیار میں ہے کہ وہ اس مانع کو غسل کر کے زائل کر لے، لیکن حائضہ عورت ایسا نہیں کر سکتی، اور اسی طرح غالباً حیض کی مدت بھی لمبی ہوتی ہے، لیکن جہنی شخص کو نماز کا وقت ہونے پر غسل کرنے کا حکم ہے

4- حائضہ عورت کو قرآن مجید کی تلاوت سے منع کرنے میں اس کے لیے اجر و ثواب سے محرومی ہے، اور ہو سکتا ہے اس کی بنا پر وہ قرآن مجید میں سے کچھ بھول جائے، یا پھر اسے تعلیم کے دوران قرآن مجید پڑھنے کی ضرورت ہو

مندرجہ بالا سطور سے حائضہ عورت کے لیے قرآن مجید کی تلاوت کے جواز کے قائلین کے دلائل کی قوت ظاہر ہوتی ہے، اور اگر عورت احتیاط کرتے ہوئے قرآن مجید کی تلاوت صرف اس وقت کرے جب اسے بھول جانے کا خدشہ ہو تو اس نے محتاط عمل کیا ہے

یہاں ایک تنبیہ کرنا ضروری ہے کہ جو کچھ اوپر کی سطور میں بیان ہوا ہے وہ حائضہ عورت کے لیے زبانی قرآن مجید کی تلاوت کے متعلق ہے

لیکن قرآن مجید دیکھ کر تلاوت کرنے کا حکم اس سے ذرا مختلف ہے، اس میں اہل علم کا راجح قول یہ ہے کہ قرآن مجید سے تلاوت کرنا حرام ہے، کیونکہ اللہ تعالیٰ کا فرمان ہے :

لایسر اللہ علیہم سورۃ المطہرون

اُسے پاکبازوں کے علاوہ اور کوئی نہیں پھھونکا

اور جو خط رسول کریم صلی اللہ علیہ وسلم نے عمرو بن حزم کو دے کر یمن کی طرف بھیجا تھا : اس میں بھی اس ممانعت کا ذکر موجود ہے کہ :

”الیس القرآن الاطہر“

"پاک شخص کے علاوہ قرآن مجید کو کوئی اور نہ پھھونکے"

موطا امام مالک (199/1) سنن نسائی (57/8) ابن حبان حدیث نمبر (793) سنن بیہقی (87/1).

حافظ ابن حجر رحمہ اللہ کہتے ہیں :

”وقد صحیح الحدیث جماعۃ من الائمۃ من حیث الشہرۃ“

شہرت کے اعتبار سے علماء کی ایک جماعت نے اس حدیث کو صحیح کہا ہے

امام شافعی کہتے ہیں :

”ثبت عند محمد بن کاتب رسول اللہ صلی اللہ علیہ وسلم“

ان کے ہاں ثابت ہے کہ یہ رسول کریم صلی اللہ علیہ وسلم کا ہی خط تھا۔

اور ابن عبد البر کہتے ہیں :

”ہذا کتاب مشور عند اہل السیر معروف عند اہل العلم معروف عند یسعیی شہرنا عن الاسد والاندلس شہر الموآثر لمتقی الناس لہ بالقبول والمعروفہ“

سیرت نگاروں اور اہل معرفت کے ہاں یہ خط مشور ہے اپنی شہرت کی بنا پر یہ اسناد سے مستغنی ہے، کیونکہ لوگوں کا اس خط کو قبولیت دینا تو اتر کے مشابہ ہے اھ

اور شیخ البانی رحمہ اللہ تعالیٰ کہتے ہیں :

یہ صحیح ہے

دیکھیں : التلخیص النجیر (17/4) اور نصب الرایۃ (196/1) اور ارواء الغلیل (158/1)، حاشیۃ ابن عابدین (159/1) المجموع (356/1) کشف القناع (147/1) المنی (461/3) نیل الاوطار (226/1) مجموع الفتاویٰ ابن تیمیہ (460/21) الشرح الممتع للشیخ ابن عثیمین (291/1).

لہذا حاضرہ عورت اگر قرآن مجید دیکھ کر پڑھنا چاہے تو وہ اسے کسی رکاوٹ والی چیز کے ساتھ پکڑے مثلاً کسی پاک صاف کپڑے یا دستانے کے ساتھ، یا قرآن کے اوراق کسی لکڑی اور قلم وغیرہ کے ساتھ اٹائے، قرآن کی جلد کو چھونے کا حکم بھی قرآن عیسائی ہے

ہذا ما عنہ منی والنداء علم بالصواب

فتاویٰ علمائے حدیث

[کتاب الصلاة جلد 1](#)